

हरिभूमि जीटी रोड भूमि

तापमान



अधिकतम 15.6 डिग्री
न्यूनतम 3.9 डिग्री

रोहतक, सोमवार, 15 जनवरी 2024

12 'श्रीराम यात्रा' से राममय हुई छावनी की धरा



12 गुरु पर्व के उपलक्ष्य में निकाला नगर कीर्तन



खबर संक्षेप

मृतपुत्र प्रधानमंत्री नंदा का श्रद्धांजलि समारोह आज

कुरुक्षेत्र। भारत रत्न पूर्व प्रधानमंत्री गुलजारी लाल नंदा की पुण्यतिथि 15 जनवरी 2024 को सदाचार स्थल पर सुबह 10 बजे एक श्रद्धांजलि समारोह का आयोजन किया जाएगा। इस कार्यक्रम के लिए अधिकारियों और कर्मचारियों की इयूटी लगा दी गई है। यह जानकारी कुरुक्षेत्र विकास बोर्ड के मुख्य कार्यकारी अधिकारी एवं अतिरिक्त उपायुक्त अखिल पिलानी ने दी है।

तीसरी मंजिल से गिरी महिला, मौत पानीपत।

पानीपत। पानीपत में विवाहिता 23 वर्षीय फौजिया पत्नी महताब अंसारी मूल निवासी गोरखपुर, उत्तर प्रदेश हाल निवासी शिव नगर में घर की करीब तीस फुट उंची तीसरी मंजिल से नीचे गिर गई। इस हादसे में फौजिया की मौत हो गई। पति महताब ने बताया कि फौजिया गली में खेल रहे बच्चे को आवाज लगाने के लिए बालकनी से झुकी, इस दौरान उसके पैर का संतुलन बिगड़ गया और नीचे गिर गई।

हादसे में घायल वकील की मौत पानीपत।

पानीपत। पानीपत बार एसोसिएशन के सीनियर वकील 50 वर्षीय राजेश कुमार निवासी गांव अलुपुर जिला पानीपत की सड़क हादसे में मौत हो गई। राजेश दो जनवरी को बाइक पर सवार होकर जा रहा था, गांव भंडारी के पास रास्ते में अज्ञात वाहन ने राजेश को टक्कर मार दी थी। हादसे में राजेश गंभीर रूप से घायल हो गया था। परिजनों ने राजेश को उपचार के लिए दिल्ली के गंगाराम अस्पताल में भर्ती करवाया था। जहां उपचार के दौरान उनकी मौत हो गई। पुलिस ने राजेश की मौत के मामले में अज्ञात वाहन के चालक पर गैर इरादन हत्या के आरोप में केस दर्ज किया है।

सड़क दुर्घटना में ग्रामीण की जान गई

इसराना। पानीपत के गांव मांडी के पास कार ने संजय कुमार निवासी गांव मांडी जिला पानीपत को टक्कर मार दी। हादसे में संजय की मौत हो गई। थाना इसराना पुलिस ने पोस्टमार्टम के बाद संजय का शव उसके परिजनों को सौंप दिया।

साइबर क्राइम के विरुद्ध जागरूक किया

पानीपत। राजकीय मॉडल संस्कृति विरिष्ठ माध्यमिक विद्यालय गांव मलौली में एनएसएस के शिबिर के तीसरे दिन मलौली पुलिस थाने से ट्रेफिक हवलदार सतबीर सिंह, हवलदार अनिल कुमार कांस्टेबल, प्रवीण व मनोज कुमार ने एनएसएस स्वयंसेवकों को यातायात नियम की पालन करने तथा साइबर क्राइम के विरुद्ध जागरूक किया।

दिन में मिली राहत

शहर के पार्कों में बच्चों की खिलखिलाहट गूंजी

हरिभूमि न्यूज ॥ यमुनानगर

पिछले करीब एक पखवाड़े से जिले में पड़ रहे घने कोहरे, आसमान में छा रहे धुंध के बादल और चल रही शीतलहर से रविवार को लोगों को कुछ राहत मिली है। रविवार को रात भर से लेकर दोपहर तक जिले में सुबह के वक्त घना कोहरा छाया रहा और धुंध के बादल छाए रहे। वहीं, दोपहर डेढ़ बजे के करीब जिले में सूर्यदेव के दर्शन हुए और धूप निकली। जिसके बाद कुछ घंटे तक अच्छी धूप खिली रहने से टिवन सिटी के पार्कों में पहुंचकर बच्चों ने धूप का खूब आनंद लिया। खासकर शहर के ओपी जिनदल पार्क, मॉडल टाउन के न्यू पार्क, शांखी पार्क व नेहरू पार्क आदि में पहुंचकर बच्चों ने धूप का आनंद लिया और खिले का लूटफ उठाया। लेकिन कुछ घंटे धूप खिलने के बाद भी तापमान में

कैलाश गांव में राष्ट्रीय स्तर के हॉकी स्टेडियम बनकर तैयार, जल्द होगा लोकार्पण : सीएम

मुख्यमंत्री ने स्टेडियम का किया निरीक्षण, खिलाड़ियों को दी बधाई, कहा-खेलों में प्रदेश व देश का करें नाम रोशन

हरिभूमि न्यूज ॥ करनाल

मुख्यमंत्री मनोहर लाल ने अपने करनाल प्रवास के दौरान रविवार को कैलाश गांव में बने राष्ट्रीय स्तर के हॉकी स्टेडियम का निरीक्षण किया और वहां की व्यवस्थाओं का जायजा लिया तथा जल्द ही इसका लोकार्पण होगा। मुख्यमंत्री ने इस मौके पर हॉकी खिलाड़ियों को नए स्टेडियम के बनने की शुभकामनाएं एवं बधाई और कहा कि इस स्टेडियम में बेहतरीन तरीके से अभ्यास करके राष्ट्रीय व अंतर राष्ट्रीय स्तर के खेलों में प्रदेश व देश का नाम रोशन करें। उन्होंने कहा कि हरियाणा सरकार खेलों को बढ़ावा दे रही है। अब गांवों में खिलाड़ियों को आधुनिक खेल सुविधाएं प्रदान की जा रही: मनोहर लाल

मुख्यमंत्री मनोहर लाल ने अपने करनाल प्रवास के दौरान रविवार को कैलाश गांव में बने राष्ट्रीय स्तर के हॉकी स्टेडियम का निरीक्षण किया और वहां की व्यवस्थाओं का जायजा लिया तथा जल्द ही इसका लोकार्पण होगा। मुख्यमंत्री ने इस मौके पर हॉकी खिलाड़ियों को नए स्टेडियम के बनने की शुभकामनाएं एवं बधाई और कहा कि इस स्टेडियम में बेहतरीन तरीके से अभ्यास करके राष्ट्रीय व अंतर राष्ट्रीय स्तर के खेलों में प्रदेश व देश का नाम रोशन करें। उन्होंने कहा कि हरियाणा सरकार खेलों को बढ़ावा दे रही है। अब गांवों में खिलाड़ियों को आधुनिक खेल सुविधाएं प्रदान की जा रही: मनोहर लाल

इस मौके पर उपायुक्त एवं केएससीएल के सीईओ अनीश यादव ने बताया कि शहर में स्मार्ट सिटी मिशन के तहत स्पोर्ट्स इन्फ्रास्ट्रक्चर का तेजी से विकास हो रहा है। इन सुविधाओं से यहां के खिलाड़ियों को अपने शहर में ही प्रतिभा को निखारने के अवसर मिलेंगे। इन्हें खेल सुविधाओं में से एक कैलाश गांव में राष्ट्रीय स्तर के हॉकी स्टेडियम का निर्माण कार्य



करनाल। मुख्यमंत्री मनोहर लाल अपने करनाल प्रवास के दौरान रविवार को कैलाश गांव में बने राष्ट्रीय स्तर के हॉकी स्टेडियम का निरीक्षण करते हुए व हॉकी खिलाड़ियों के साथ।



करनाल। मुख्यमंत्री मनोहर लाल अपने करनाल प्रवास के दौरान रविवार को कैलाश गांव में बने राष्ट्रीय स्तर के हॉकी स्टेडियम का निरीक्षण करते हुए व हॉकी खिलाड़ियों के साथ।

लगायत पूरा हो चुका है। जल्द ही यह जनता को समर्पित होगा। उन्होंने बताया कि यह हॉकी स्टेडियम इंटरनेशनल फेडरेशन ऑफ हॉकी के मानकों के अनुसार बनाया गया है। इसके निर्माण पर करीब 18 करोड़ 27 लाख रुपये की राशि खर्च हुई है और यह स्टेडियम साढ़े 6 एकड़ भूमि में बनकर तैयार हुआ है।

खास बात यह है कि एस्ट्रो टर्फ विदेशी तकनीक से निर्मित है। मेन ग्राउंड में 6 सिंक्रल लगाए गए हैं। इसके अलावा मैदान में रोशनी के लिए 34 मीटर उंचाई के 4 पोल पर एक-एक हजार वॉट की 72 एलईडी लाइट लगाई गई हैं। स्कोर बोर्ड के लिए बड़ी एलईडी स्क्रीन भी लगाई गई है। स्टेडियम में अलग से 400 केवी का ट्रांसफार्मर लगाया गया है तथा 160 केवी के जनरेटर का भी प्रबंध किया गया है। उन्होंने बताया कि हॉकी

स्टेडियम में दिन-रात किसी भी अवधि में मैच आयोजित किए जा सकेंगे। स्टेडियम में 600 दर्शकों के बैठने का प्रबंध किया गया है जिसमें तीन गैलरी बनाई गई हैं। इसमें एक गैलरी वीआईपी जिसमें 100 लोगों के बैठने की व्यवस्था है। इसके साथ ही दो अन्य गैलरी सामान्य दर्शकों के लिए बनाई गई है जिसमें प्रत्येक में 250 दर्शक बैठ सकते हैं। प्रत्येक गैलरी के बेस में तीन-तीन कमरे, बाथरूम व शौचालय, महिला एवं पुरुष खिलाड़ियों के लिए अलग-अलग बनाए गए हैं। इन तीन कमरों में से एक कमरा मेडिकल स्टाफ के लिए आरक्षित किया गया है। इसके अलावा एक कॉमन लॉबी भी बनाई गई है।

ये रहे मौजूद
मौके पर जिलाध्यक्ष योगेन्द्र राणा, मुख्यमंत्री के प्रतिनिधि संजय

सुल्तानपुर चौक पर सीएम ने लगाई ब्रेक, दुकान पर चाय पी, राहगीरों से खुलकर बात की

अंबाला। मुख्यमंत्री मनोहर लाल के काफिले ने रविवार को अचानक करनाल से चंडीगढ़ जाते हुए अंबाला-चंडीगढ़ मार्ग पर स्थित सुल्तानपुर चौक पर ब्रेक लगा दी। मुख्यमंत्री यहां अचानक से एक चाय की दुकान पर रुके। यहां खड़े लोगों से उनका हाल चाल जाना। अचानक से अपने बीच सीएम की मौजूदगी से लोग बेहद खुश हुए। यहां मुख्यमंत्री ने न केवल आम आदमी की तरह वहां खड़े होकर चाय की चुस्कीयें लेते हुए उनसे उनकी समस्याएं जानी बल्कि उन्हें मकर संक्रांति पर्व की शुभकामनाएं भी दी। लोगों ने मुख्यमंत्री के सामने अपनी समस्या रखते हुए बताया कि इस रोड़ पर क्रॉसिंग पर पुल न होने से दुर्घटनाएं होती रहती हैं। यहां खड़े युवाओं ने लोगों के बीच बिना किसी सुरक्षा घेरे के सीएम को देखकर उनकी फोटो भी अपने मोबाइल के कैमरे में कैद की। युवाओं का कहना था कि सुरक्षा की दृष्टिगत सीधम का सुरक्षा घेरा काफी मजबूत होता है। वहां तक बिना स्वीकृति के नहीं पहुंच जा सकता है। मगर सीएम मनोहर लाल आम लोगों की तरह लोगों से मिलते रहे। चाय विक्रेता दुकानदार ने कहा कि यह उनके लिए ऐसे क्षण थे जिसे वे जीवन में कभी भूल नहीं पाएंगे।

बठला, मेयर रेनु बाला गुप्ता, डिप्टी मेयर नवीन कुमार, भाजपा नेता सतीश पोसवाल, उपायुक्त अनीश यादव, पुलिस अधीक्षक शशांक कुमार सावन, निगम कमिश्नर अभिषेक मीणा, केएससीएल के जीएम रामफल तथा अन्य अधिकारी मौजूद रहे।

धर्मनगरी से अयोध्या की ओर संतों का कूच आरंभ

हरिभूमि न्यूज ॥ कुरुक्षेत्र

22 जनवरी को अयोध्या में होने वाले भगवान श्री राम प्रतिष्ठा समारोह को लेकर संतों का अयोध्या जी में जाने का कूच आज धर्मनगरी से आरंभ हो गया। धर्मनगरी कुरुक्षेत्र से आज गुरु ब्रह्मानंद आश्रम की साध्वी मैत्रीनन्द ने अयोध्या जी की ओर प्रस्थान किया। ब्रह्मानंद आश्रम ब्रह्म सरोवर से आज उन्होंने अपनी यात्रा अपने आश्रम के भक्तों व अनुयायियों के सहयोग से सनातन धर्म मंदिर न्यू कॉलोनी में पहुंचकर वहां भगवान श्री राम के दरबार में भगवान श्रीराम को नतमस्तक होकर भगवान श्रीराम का आशीर्वाद लेकर अयोध्या की ओर कूच किया। विश्व हिंदू परिषद के जिला प्रचार प्रमुख राजेश अरोड़ा ने बताया कि साध्वी



अयोध्या की ओर कूच करते श्रद्धालु।

मैत्रीनन्द ने अपनी यात्रा आज से आरंभ कर दी है। 21 जनवरी तक वह अयोध्या पहुंच जाएंगी। इस कार्यक्रम में विश्व हिंदू परिषद के सुरेश जोशी, राकेश मेहता के इलावा विश्व हिंदू परिषद, बजरंग दल, सनातन धर्म मंदिर के कई सदस्य व गुरु ब्रह्मानंद आश्रम ब्रह्म सरोवर के कई भक्तजन उपस्थित थे।

बस में चढ़ते समय व्यक्ति की जेब से पर्स चोरी

यमुनानगर। जगाधरी बस स्टैंड पर बस में चढ़ते समय व्यक्ति की जेब से पर्स चोरी हो गया। पर्स में 25 सौ रुपये, यूरोप का आईडी कार्ड, क्रेडिट कार्ड व अन्य दस्तावेज थे। पुलिस ने मामले की जांच के बाद अज्ञात के खिलाफ केस दर्ज कर कार्रवाई शुरू कर दी। जानकारी के अनुसार पटियाला निवासी सुखचंद्र सिंह ने पुलिस को दी शिकायत में बताया कि वह 12 जनवरी को यमुनानगर किसी काम से आया था। दोपहर साढ़े 12 बजे वह जगाधरी बस स्टैंड पर बस में चढ़ने लगा। इस दौरान उसकी जेब से अज्ञात व्यक्ति ने पर्स चोरी कर लिया। पर्स में ढाई हजार रुपये, यूरोप का आईडी कार्ड, क्रेडिट कार्ड व अन्य दस्तावेज थे। उसने पर्स चोरी की सूचना पुलिस को दी। पुलिस ने मामले की जांच के बाद अज्ञात के खिलाफ केस दर्ज कर कार्रवाई शुरू कर दी।

पानीपत सिविल अस्पताल में बनेगा फ्रिटिकल केयर ब्लॉक सीसीबी की 50 बेड की होगी क्षमता, 20 करोड़ की लागत आएगी, लैब भी बनेगी

हरिभूमि न्यूज ॥ पानीपत

पानीपत जिला सिविल अस्पताल परिसर में प्रधानमंत्री आयुष्मान भारत इंफ्रास्ट्रक्चर मिशन के तहत तकरीबन 20 करोड़ की लागत से 50 बेड का फ्रिटिकल केयर ब्लॉक (सीसीबी) बनाया जाएगा, साथ ही अस्पताल में जिला इंटीग्रेटेडिड पब्लिक हेल्थ लेबोरेटरी भी बनाई जाएगी। वहीं, पीडब्ल्यूडी बीएंडआर की ओर से भूमि को पैमाइश कर रिपोर्ट स्वास्थ्य विभाग के उच्चाधिकारियों को भेज दी गई है। फ्रिटिकल केयर ब्लॉक रनिंग में आने से ट्रामा सेंटर का अभाव नहीं रहेगा, इसके बनने से गंभीर रूप से घायल लोगों व गंभीर रोगों से पीड़ित रोगियों का उपचार सीसीबी में ही हो सकेगा और ऐसे रोगियों व घायलों को पीजीआई खानपुर या फिर रोहतक

लैब में हो सकेंगे 50 प्रकार के टेस्ट

सिविल सर्जन डा. जयंत आहूजा ने बताया कि नागरिक अस्पताल परिसर में 50 बेड का फ्रिटिकल केयर ब्लॉक बनाने है। इसके लिए करीब 3500 वर्ग मीटर भूमि चिह्नित की गई है। इसमें कोरोना पंजिक्टिव, हार्ट-बेन अटैक, फेफड़ों संबंधी रोगों, आग व कट से झुलसे लोगों को बेहतर इलाज मिलेगा। इसके साथ डिस्ट्रिक्ट हॉस्पिटल पब्लिक हेल्थ लेबोरेटरी तैयार होगी। लेबोरेटरी में 50 प्रकार के टेस्ट हो सकेंगे। लैब मेंडिकल कालेज की तर्ज पर बनेगी।

रेफर करने के केसों में कमी आएगी। स्मरणीय है कि स्वास्थ्य विभाग ने चालू वित्तीय वर्ष में जिला नागरिक अस्पताल और फील्ड में बढ़ने वाली

जिला वैक्सीन स्टोर बनेगा

एमएस डॉ आहूजा ने बताया कि राष्ट्रीय स्वास्थ्य मिशन (एनएचएम) कार्यालय वाली बिल्डिंग को भी पीडब्ल्यूडी के माध्यम से कंडम वित्तित कराया जाएगा। मलबे की नीलामी प्रक्रिया पूरी कराएंगे। यहां जिला वैक्सीन स्टोर बनेगा। अभी तक सिविल अस्पताल में वैक्सीन स्टोर है लेकिन ड्राइंग में वह रसोई का स्थान है।

अस्पताल में बनेंगे 55 आवास

एमएस डॉ आहूजा ने बताया कि स्टाफ क्वार्टर जर्जर अवस्था में है। चिकित्सकों, नर्सिंग स्टाफ, पैरामेडिकल स्टाफ, चतुर्थ श्रेणी कर्मचारियों के लिए प्लैटफ्लू 55 आवास बनाने का प्रस्ताव भेजा गया है। रिमाइंडर भी भेज दिया है। प्रस्ताव को मंजूरी मिलने की उम्मीद है। इसके बाद आवासों के लिए जगह चिह्नित की जाएगी। उन्होंने बताया कि आयुष्मान भारत का दायरा आगामी वर्षों में बहुत विस्तृत होगा। उसी के हिसाब से सरकार को फेसिलिटी भी बढ़ानी होगी। प्रधानमंत्री आयुष्मान भारत इंफ्रास्ट्रक्चर मिशन के तहत जिला के सभी पांच ब्लॉक में भी फ्रिटिकल केयर ब्लॉक (सीसीबी) बनेंगे। सीधा अर्थ, चिकित्सा-व्यवस्था की दबाव बहुत खुरदर वाली है।

सुविधाओं पर फोकस करना शुरू कर दिया है। लॉबिस्ट प्रस्तावों के रिमाइंडर भेजे जा रहे हैं। जर्जर इमारतों की कंडम रिपोर्ट तैयार कराकर, फ्रिटिकल केयर ब्लॉक (सीसीबी), लेबोरेटरी, वैक्सीन स्टोर, चिकित्सकों के आवास पर पूरी तरह से फोकस कर रहा है।

बच्चों, बुजुर्गों व महिलाओं ने घरों से बाहर निकल कर लिया धूप का आनंद

घने कोहरे ने दोपहर तक छुटाई कंपकंपी, दोपहर बाद सूर्य देव के दर्शन होने से लोग हुए खुश

हरिभूमि न्यूज ॥ यमुनानगर



यमुनानगर में सुबह के वक्त छाया हुए घने कोहरे में गुजरते हुए वाहन व धूप खिलने के बाद पार्कों में खेलते हुए बच्चे।



यमुनानगर में सुबह के वक्त छाया हुए घने कोहरे में गुजरते हुए वाहन व धूप खिलने के बाद पार्कों में खेलते हुए बच्चे।

खास बढोतरी दर्ज नहीं की गई। रविवार सुबह पिछले एक पखवाड़े की तरह जिले में घना कोहरा छाया हुआ था और शीतलहर चल रही थी। घना कोहरा छाए रहने से सड़कों पर वाहनों की रफ्तार पांच किलोमीटर प्रति घंटा से भी कम थी। लोग लाइटें जगाकर वाहनों को धीमी गति से लेकर अपने गंतव्य पर पहुंचने को मजबूर थे। मगर सुबह

10 बजे के करीब घना कोहरा तो छंट गया। मगर आसमान में धुंध के बादल छाए रहे और शीतलहर चलती रही। जिससे मौसम में ठंडक बनी रही। रविवार दोपहर डेढ़ बजे के करीब सूर्य देव के दर्शन हुई और धुंध के बादल छंट गए। इसके बाद कुछ घंटे तक अच्छी धूप खिली और बच्चे, महिलाएं व बुजुर्गों समेत अन्य

लोगों ने घरों से बाहर निकलकर धूप का आनंद लिया। इस दौरान बच्चे पार्कों में लगे झूलों पर झूले और कई बच्चों ने अन्य खेल खेलकर खूब मस्ती की। वहीं बच्चों की माताओं ने इस दौरान पार्क में बैठकर धूप के आनंद के साथ खूब गपशप की। सिटी सेंटर क्षेत्र निवासी रोशनी, मनीषा, कमला व रोजी आदि ने बताया कि पिछले दो सप्ताह से

तापमान में नहीं हुई खास बढोतरी

जिले में रविवार को अधिकतम तापमान में दो सेल्सियस की मामूली बढोतरी हुई। जिसकी वजह से जिले का तापमान अधिकतम 16 डिग्री सेल्सियस व न्यूनतम 6 डिग्री सेल्सियस पहुंच गया।

अधिक समय से दिन भर धुंध के बादल छाए रहने व सुबह के वक्त घना कोहरा छाया रहने से मौसम में काफी ठंडक बढ़ गई थी। जिसकी वजह से बच्चे, बुजुर्ग, महिलाएं घरों में कैद होकर रह गए थे। वहीं मॉडल टाउन निवासी रविश ने बताया कि धूप निकलने के बाद वह अपनी पत्नी व बच्चों के साथ पार्क में पहुंचे हैं। उनका कहना था कि पार्क में धूप का आनंद लेने पहुंचे लोगों की भीड़ से उन्हें पार्क में घूमना काफी अच्छा लगा है।

नगरपालिका कर्मचारी संघ ने सौंपा ज्ञापन

हरिभूमि न्यूज ॥ कुरुक्षेत्र

नगरपालिका कर्मचारी संघ हरियाणा के आह्वान पर मंत्रियों व सांसदों को ज्ञापन देने की कड़ी में नायब सिंह सैनी सांसद कुरुक्षेत्र के नाम ज्ञापन सांसद की गैरमौजूदगी में सांसद महोदय के प्रतिनिधि को सौंपा गया। प्रदर्शन का नेतृत्व सुभाष गुप्तर जिला प्रधान ने किया। सुभाष गुप्तर ने बताया कि 15 जनवरी से नगर पालिका कर्मचारी संघ कुरुक्षेत्र ईकाई की तरफ से नगर पालिका कुरुक्षेत्र के कर्मचारियों के बकाया परियर व एलटीसी को लेकर अनिश्चितकालीन हड़ताल शुरू की जाएगी और परियर व एलटीसी के भुगतान होने तक जारी रहेगी। प्रदर्शन में मनजीत भुल्लर ब्लाक प्रधान लाडवा, ललीत कुमार, विक्रम सिंह, संजीव कुमार, अमित कुमार, जोनी, राज कुमार, राजेश कुमार आदि मौजूद रहे।



कुरुक्षेत्र। ज्ञापन सौंपते कर्मचारी।

फोटो: हरिभूमि

ये हैं कर्मचारियों की मांगें

मांगें राम तिवरारा राज्य महासचिव नगर पालिका कर्मचारी संघ हरियाणा व ओमप्रकाश जिला प्रधान सर्व कर्मचारी संघ कुरुक्षेत्र से संयुक्त रूप से बताया कि गुरुग्राम के 3480 कर्मचारियों सहित अन्य छंटनी गस्त कर्मचारियों को पालिका रोल पर लेने व हरियाणा कौशल रोजगार निगम में शामिल करने, सर्पेण्डेण्ड, टर्मिनेशन, चार्ज शीट, ज्ञापन पत्र, हड़ताल अवधि का वेतन देने तथा झूठे मुकदमों व अन्य उत्पीड़न की कार्यवाही को रद्द करने, फायर के 1327 व 212 फायरमैन को इन्डियन को सुजित पदों पर सम्मोजित करने तथा 2063 फायर आपरेटर की भर्ती को रद्द करने, 58 वर्ष की नौकरी की गारंटी देने, फायर कर्मचारियों के वर्दी भत्ते में कितने पाए भेदभाव को समाप्त कर पुलिस विभाग की तर्ज पर वर्दी भत्ता देने, दैनिक वेतन भोगी, पार्ट -2, पार्ट टाइम, डीसी रेट पर लगे सभी सफाई, सौचक कर्मियों, गुप सी व डी के कच्चे कर्मचारियों को पक्का करने, सम्मोजित को लागू करने, सीट्टर सेप्टी टैंकों में हो रही मोतों पर रोक लगाने व मृतकों के आश्रितों को 50 लाख रुपए मुआवजा व पक्की नौकरी देने, पुरानी पेंशन बहाल करने को लेकर मांग पूरी होने तक आंदोलन जारी रहेगा।

ख़बर संक्षेप

श्रीराम चरितमानस के पाठ से होती है प्रभु कृपा

कुरुक्षेत्र। श्री ह्रिदय नारायणी सनातन परिवार की ओर से तीसरा नव दिवसीय श्रीराम चरितमानस अखंड पाठ का समापन पटियाला बैंक कॉलोनी के कम्प्यूटि सेंटर में विशाल भंडारे के साथ किया गया। भंडारे में कड़ी चावल, हलवा पुरी का प्रसाद सभी श्रद्धालुओं ने ग्रहण किया। इस अवसर पर समाजसेवियों को सम्मानित किया गया। सम्मानित होने वालों में बजरंगी सरदार कुलवंत सिंह भट्टी व श्रीबालाजी दरबार के संयोजक बजरंग दास सहित अन्य शामिल रहे। हरिशंकर ने बताया कि श्रीराम चरितमानस का पाठ करने से प्रभु श्रीराम जी की कृपा होती है। हिंदू धर्म में श्रीराम चरितमानस पाठ का विशेष महत्व होता है।

श्रीराम प्राण प्रतिष्ठा के लिए वात्सल्य वाटिका में हवन

कुरुक्षेत्र। वात्सल्य वाटिका कुरुक्षेत्र में 22 जनवरी को अयोध्या जी में होने वाले श्री राम प्रतिष्ठा समारोह के उपलक्ष में हवन व यज्ञ का आयोजन किया गया। वात्सल्य वाटिका संस्थापक स्वामी हरिओम दास परिवर्जक ने बताया कि 13 जनवरी लोहड़ी पर्व के दिन से रामचरित्र मानस का पाठ वात्सल्य वाटिका में रखा गया है। प्रतिदिन शाम को 4 बजे से 6 बजे तक सभी आमंत्रित हैं। रविवार को मकर संक्रांति के दिन श्री राम जन्म भूमि प्राण प्रतिष्ठा समारोह के उपलक्ष में हवन व यज्ञ का आयोजन वात्सल्य वाटिका में किया गया। उन्होंने बताया कि 21 जनवरी को रामचरितमानस पाठ का सम्पूर्ण भोग डाला जाएगा।

जरूरतमंद बच्चों को जर्सियां की वितरित



कुरुक्षेत्र। रोटी बैंक शाखा कुरुक्षेत्र द्वारा नव वर्ष में मकर संक्रांति के दिन ईट भट्टे पर काम करने वाले जरूरतमंद बच्चों को जर्सियां वितरित की। प्रातः कंपकंपाती सर्दी में रोटी बैंक के प्रधान सेवक डॉ. अशोक कुमार वर्मा, वरिष्ठ उप प्रधान राज कुमार पंवार, महासचिव कर्म चंद, कोषाध्यक्ष एवं अकेक्षक नरेश सैनी जर्सियां लेकर ईट भट्टे पर पहुंचे और छोटे छोटे बच्चों के साथ साथ बड़े बच्चों को जर्सियां वितरित की।

डॉ. सिंह बने नॉर्नी साइंस सोसायटी के सदस्य

कुरुक्षेत्र। वरिष्ठ कृषि वैज्ञानिक डा. सी.सी. सिंह जीवन के 76 वें वर्ष में पहुंचने के बाद भी निरंतर सब्जियों एवं विशेषकर आलू की खेती पर अनुसंधान जारी रखे हुए हैं। डा. सिंह ने पिछले दिनों आलू की आधुनिक खेती, उपायों एवं रोगों को लेकर अनुसंधान पत्र प्रस्तुत किया। उनके इस अनुसंधान पर तमिलनाडु की नॉर्नी साइंस सोसायटी ने उन्हें आजीवन सदस्य घोषित किया है। डा. सिंह की उपलब्धि पर किसानों एवं प्रशंसकों का बधाईयां देने का तांता लगा हुआ है।

स्वास्थ्य विभाग की 850 से ज्यादा फाइलें धूल फांक रही

कुरुक्षेत्र। आम आदमी पार्टी के प्रदेश प्रवक्ता सुमित हिंदुस्तानी ने कार्यालय में ब्यान जारी कर हरियाणा में बहदाहल स्वास्थ्य व्यवस्था को लेकर खट्टर सरकार घेरा .सुमित हिंदुस्तानी ने खट्टर सरकार पर निशाना साधते हुए कहा कि बहदाहल स्वास्थ्य व्यवस्था के कारण हरियाणा के हालात दिन प्रतिदिन खराब होते जा रहे हैं। हरियाणा में स्वास्थ्य व्यवस्था पर खट्टर सरकार का कोई ध्यान नहीं है। उन्होंने खट्टर सरकार से डॉक्टर्स के खाली पड़े 50% से ज्यादा पदों को भरने, अस्पतालों में यशनों के प्रबंध और अस्पतालों के जर्जर हो चुके भवनों को ठीक करवाने की मांग की।

विधायक सुभाष सुधा ने मार्किटिंग बोर्ड की 4 करोड़ की दो परियोजनाओं का किया शिलान्यास

थानेसर के 57 गांवों में योजनाओं के लाभ से वंचित नागरिकों को मिला फायदा: सुधा

डीम प्रोजेक्ट एलिवेटेड रेल ट्रैक का निर्माण कार्य भी मार्च माह में पूरा हो जाएगा

हरिभूमि न्यूज़

विधायक सुभाष सुधा ने कहा कि थानेसर हलका के 57 गांवों में विकसित भारत संकल्प यात्रा के दौरान थानेसर हलका के हजारों लोगों को फायदा मिला है। यह नागरिक सरकार की योजनाओं के लाभ से वंचित थे। इन लोगों को उमके घर जाकर योजनाओं का लाभ दिया गया है। इस हलका में राज्य व केंद्र सरकार की तरफ से विकास कार्यों पर करीब 4 हजार करोड़ रुपए का बजट खर्च किया गया है और कई परियोजनाओं पर काम किया जा रहा है। इस नए साल में उनका डीम प्रोजेक्ट एलिवेटेड रेल ट्रैक का निर्माण कार्य भी मार्च माह में पूरा हो जाएगा। इस प्रोजेक्ट पर लगभग 225 करोड़ का बजट खर्च होगा। विधायक सुभाष सुधा रविवार को थानेसर नई अनाजमंडी में हरियाणा राज्य



कुरुक्षेत्र। मार्किटिंग बोर्ड की दो परियोजनाओं का शिलान्यास करते विधायक सुभाष सुधा।

कृषि विपणन बोर्ड की तरफ से आयोजित कार्यक्रम में बोल रहे थे। इससे पहले विधायक सुभाष सुधा ने हरियाणा राज्य कृषि विपणन बोर्ड की तरफ से 2.5 करोड़ की लागत से अनाजमंडी में व्यक्ति प्लेटफार्म, कामन प्लेटफार्म, सर्विस रोड, पाकिंग एंव जन स्वास्थ्य संबंधी निर्माण कार्य व विशेष रिपेयर कार्य तथा पेवमेंट रविवार को थानेसर नई अनाजमंडी में 1.5 करोड़ रुपए की लागत से बूथ नंबर 288 से 298 के आगे व पीछे तथा 298 से 309 के पीछे वाली जमीन पर पेवमेंट ब्लाक लगाने के कार्य का शिलान्यास किया है। इस कार्य का आगामी 6 माह में पूरा कर लिया जाएगा। विधायक ने हलका वासियों को मंकर संक्रांती की बधाई व शुभकामनाएं देते हुए कहा कि मुख्यमंत्री मनोहर लाल के प्रयासों से थानेसर हलका में पिछले 9 सालों में विकास कार्यों पर करीब 4 हजार करोड़ रुपए का बजट खर्च किया जा चुका है। इस हलका में जगमग हरियाणा योजना, पलवल में महिला कालेज, नरिसंग कालेज, संस्कृत स्कूल, 100 बैड का बच्चा यूनियन, किरमच व सब्जी

वीएलडी कालेज का निर्माण कार्य हो शुरू

वर्ष 2023-24 में करीब 900 करोड़ की परियोजनाओं को पूरा किया जाएगा। इस साल 17 करोड़ रुपए की लागत से थर्ड गेट से ज्योतिस्वर तक सीसी की सड़क का निर्माण कार्य, 22 फरवरी को ज्योतिस्वर में करीब 209 करोड़ की लागत ज्योतिस्वर अनुभव केंद्र का उद्घाटन होगा, मार्च में 225 करोड़ की लागत निर्मित एलिवेटेड रेल ट्रैक का प्रोजेक्ट पूरा होगा। इस सरकार के सभी सेक्टरों में पेवमेंट ब्लाक की सड़कों का निर्माण कार्य, 80 कॉलोनीयों में पीने का पानी, सीवरेज व अन्य सुविधाएं उपलब्ध करवाई गईं। इस साल में वीएलडी कालेज का निर्माण कार्य भी शुरू किया जाएगा। उन्होंने कहा कि लोक निर्माण विभाग की तरफ से करीब 50 करोड़ रुपए की सड़कों का निर्माण कार्य किया जाएगा। इसी तरह नगर परिषद को भी सड़कों का निर्माण कार्य पूरा करने के लिए करीब 30 करोड़ रुपए का बजट उपलब्ध करवाया जाएगा।

9 सालों में रिकार्ड तौर विकास कार्य पूरे करवाए

जिप वाइस चेयरमैन डीपी चौधरी ने कहा कि विधायक सुभाष सुधा की तरफ से पिछले 9 सालों में रिकार्ड तौर विकास कार्य पूरे करवाए गए हैं। इस सरकार के कार्यकाल में हर वर्ष के लिए योजनाओं को अमलीजामा पहनाने का काम किया गया है। नई अनाजमंडी के प्रधान दयाल चंद ने मेहनतों का स्वागत किया और सब्जी मंडी के प्रधान राकेश कुमार ने आभार व्यक्त किया। इस मौके पर कार्यकारी अभियंता सतीश कुमार, सचिव हरजीत सिंह, एसडीओ राकेश कुमार, धर्मपाल, जेई मुनीष कुमार, समाजसेवी सुकुंद सुधा, शशी जैन, मनिंद छिंदा, सब्जी मंडी से कृष्ण कुमार, गजेंद्र जैन, संजीव गर्ग, रामेश्वर जिंदल, राकेश मंगल, मनजीत सिंह, विष्णु मिश्रा, सुरजीत विज, पवन कुमार, कृष्ण लाल, मनोहर लाल, संजीव, चरण सिंह, राजेश अग्रवाल, पूर्व सरपंच बवकी मलकीत सिंह, श्याम लाल आदि उपस्थित थे।

मंडी में 9 करोड़ की लागत से राजकीय स्कूलों के भवन, संस्कृत स्कूल, 100 बैड का बच्चा वानातानुसुलित अस्पताल, 100 बैड का एक और अस्पताल, बारना में सीएससी, पिपली से थर्ड गेट व रेलवे रोड का निर्माण कार्य पूरा किया है।



भाजपा सरकार के शासनकाल में बेरोजगारी चर्म पर

पिहोवा। भारतीय युवा कांग्रेस के राष्ट्रीय संयोजक हरमनदीप सिंह विक्रम ने कहा कि भाजपा राज में बेरोजगारी चर्म पर पहुंच चुकी है जिससे युवा हताश होकर मजबूरीवश विदेशों का रुख कर रहे हैं जो की बहुत बुरा है। विक्रम ने कहा कि भारत देश युवा देश है क्योंकि यहाँ युवाओं की आबादी ज्यादा है व युवा ही किसी देश की उन्नति में मुख्य भूमिका निभाते हैं। जिस प्रकार युवा वर्ग विदेशों में पलायन कर रहा है कुछ सालों तक देश में युवाओं की आबादी नाम मात्र रह जाएगी। विक्रम ने कहा कि भाजपा ने चुनाव के वक्त दो करोड़ युवाओं को प्रति वर्ष रोजगार देने का वादा किया था व बड़े बड़े नारे लगाए थे कि बहुत ही बेरोजगारी की मार अबकी बार भाजपा सरकार सभी झूठे साबित हुए हैं। भाजपा के नौ वर्ष के कार्यकाल में हरियाणा प्रदेश बेरोजगारी में अग्रणी प्रदेश बन गया है जहाँ हरियाणा प्रदेश कांग्रेस सरकार के वक्त रोजगार देने में एक लंबर पर था। भाजपा सरकार की लाल नीतियों के कारण प्रदेश में रोजगार पैदा नहीं हो रहा है। विक्रम ने कहा कि युवा वर्ग जो ठान लेता है करके दिखाता है। आगामी चुनाव में युवाओं ने भाजपा सरकार को उखाड़ फेंकने का मन बना लिया है। विक्रम ने कहा कि आगामी चुनाव में युवा वर्ग कांग्रेस की सरकार बनाने का मन बना चुका है क्योंकि कांग्रेस पार्टी जो कहती है करके दिखाती है।



गांव धनीरामपुरा में खुला अटल सेवा केंद्र

पिहोवा। गांव धनीरामपुरा के युवा सरपंच विकल कुमार चौबे के सहयोग से गांव में अटल सेवा केंद्र खोला गया। अब गांव के लोगों को सारी सुविधाएं, सरकार की योजनाएं गांव में ही उपलब्ध करा दी जाएगी। इससे पहले गांव के लोग दूरसे गांव के अटल सेवा केंद्र में जाते थे जिससे उनको भारी परेशानी का सामना करना पड़ता था। अब गांव वालों को इधर उधर भटकाना नहीं होगा। उन्होंने कहा कि राज्यमंत्री संदीप सिंह के सहयोग से पिहोवा का चारों तरफ विकास हो रहा है। जिसके हल्के की जनता में खुशी का माहौल है। उन्होंने कहा कि बागीनों को गांव में ही मूलभूत सुविधाएं उपलब्ध कराना ही उनका उद्देश्य है। इस मौके पर पंचायत सदस्य मनोज कुमार, दीपक कश्यप, सुनील कुमार, ताराचंद, रामचंद्र, जगमोहनशर्मा, प्रवीण वर्मा, पुनीत मोदीगिल सहित अनेक लोग उपस्थित थे।

पाल गडरिया समाज के लोगों में सरकार के खिलाफ भारी आक्रोश

पाल धर्मशाला में एकत्रित हुए समाज के हजारों लोग, बनाई रणनीति

हरिभूमि न्यूज़

धर्मनगरी कुरुक्षेत्र सन्निहित सरोवर के पास स्थित पाल धर्मशाला में आयोजित पाल डरिया जागृति सम्मेलन में हजारों की संख्या में पहुंचे पाल समाज के लोगों ने एकजुट होकर सरकार के प्रति गहरा आक्रोश जाहिर किया और समाज की मांगों को पूरा न होते देख लोगों का गुस्सा सातवें आसमान पर था। समाज के हर व्यक्ति के मन में सरकार के प्रति आक्रोश देखने को मिला। सम्मेलन में पाल धर्मशाला में पाल, बघेल, गडरिया समाज के हजारों लोगों ने समाज को अनुसूचित जाति में शामिल न करवाने को लेकर हरियाणा सरकार के खिलाफ भारी रोष प्रदर्शन किया तथा सभी ने हाथ उठाकर अपना रोष जताया। धर्मशाला के प्रधान शमशेर



बड़थल ने कहा कि गडरिया समाज के लोगों में हरियाणा सरकार की वादाखिलाफी के प्रति भारी आक्रोश है। भाजपा के तत्कालीन प्रदेश अध्यक्ष रामबिलास शर्मा ने साल 2014 के अपने चुनावी मैनिफेस्टो में पाल गडरिया समाज को अनुसूचित जाति में शामिल करने का वादा किया था, लेकिन आज 10 साल बीत जाने के बाद भी हरियाणा में भाजपा सरकार ने इस समाज के लिए कुछ नहीं किया। भाजपा सरकार ने इस समाज के वोट बैंक को सफ़ि लोलीपॉप पकड़ाकर अपने चुनावी जीत के लिए इस्तेमाल किया। आज भी ये समाज खुद को ठगा हुआ सा महसूस करता है।

सम्मान समारोह में 100 युवा व भावी चिकित्सिक सम्मानित

समारोह में मुख्यातिथि अर्जुन अवाडी बलकार सिंह पंडरी ने कहा कि युवा पीढ़ी प्रतिभा की धनी है

हरिभूमि न्यूज़

रोड़ क्षत्रिय प्रगति मंच की ओर से रविवार को आयोजित तीसरे वार्षिकोत्सव एवं प्रतिभा सम्मान समारोह में 200 से अधिक युवा एवं भावी चिकित्सिकों को सम्मानित किया गया। समारोह में मुख्यातिथि अर्जुन अवाडी बलकार सिंह पंडरी ने कहा कि युवा पीढ़ी प्रतिभा की धनी है। इन युवाओं को सही दिशा दिया जाना जरूरी है। यह समाज के बुद्धिजीवी वर्ग और धार्मिक व सामाजिक संगठनों के प्रतिनिधियों का दायित्व बनता है कि इस युवा



पीढ़ी का सही मार्गदर्शन करें और इन्हें संस्कारों का ज्ञान दें। उन्होंने कहा कि जिन युवाओं ने एमबीबीएस में दाखिला पाया है यह उनकी मेहनत का ही परिणाम है। इसमें इन युवाओं के माता-पिता की लगन और साधना का भी बहुत बड़ा योगदान है। इसके साथ ही युवा पीढ़ी को नशे से दूर रहने का आह्वान किया। अति विशिष्ट अतिथि पद्मश्री सुलतान सिंह बुटाना

नीरज चोपड़ा जैसे खिलाड़ियों से प्रेरणा लेकर निरंतर प्रयास करने चाहिए। समारोह की अध्यक्षता करते हुए रोड़ क्षत्रिय प्रगति मंच के प्रदेशाध्यक्ष बाबू राम टायना ने कहा कि मंच का यह तीसरा वार्षिकोत्सव है। इससे पहले दो वार्षिकोत्सव में समाज के युवाओं को नशे से दूर रहने के लिए जागरूक किया गया है और खिलाड़ियों को सम्मानित किया गया है। इस बार समाज से एमबीबीएस की पढ़ाई करने वाले और चिकित्सिक बनने वाले युवाओं को सम्मानित किया गया है। विशिष्ट अतिथि जिला परिषद के पूर्व अध्यक्ष गुरदयाल सुनहड़ी ने कहा कि समाज में उत्कृष्ट उपलब्धि हासिल करने वाले युवाओं को सम्मानित कर मंच ने एक सराहनीय कार्य किया है।

डा. जय ने साहित्य में विशेष पहचान बनाई

डा. सिंगला की कृति दा सीक्रेट ऑफ हैपीनेस की हिमाचल प्रदेश के राज्यपाल ने की सराहना

हरिभूमि न्यूज़

सुभाष कलसाणा ने किया ग्रामीणों से जनसंपर्क

कुरुक्षेत्र। एबीवीपी के पूर्व राष्ट्रीय कार्यकारिणी सदस्य व समाजसेवी सुभाष कलसाणा ने शाहबाद के गांव धीरपुर, अदौल और हरिपुर बडाम में ग्रामीणों से मिलकर शाहबाद की खुशहाली हेतु जनसंपर्क अभियान शुरू किया। उन्होंने लोगों से आग्रह किया कि हमें शाहबाद को सुशहाली के लिए नशा मुक्त - पर्यावरण युक्त अभियान में सहयोग करना चाहिए आज शाहबाद के अंदर अनेकों समस्याएं हैं आमजन को आगे आकर समस्या के समाधान हेतु सहयोग करना चाहिए। कलसाणा ने कहा कि आमजन से मिलकर ही हम समस्याओं को जान सकते हैं बिना जनता के सहयोग के कुछ भी संभव नहीं है हम धरतल पर जाकर आमजन से संवाद करते हैं तो उनसे अवगत होते हैं। वही दीपक आनंद ने कहा कि देश की आस्था का केंद्र मंगलान राम का मंदिर भी बन चुका है यह देशवासियों के लिए गौरव का विषय है लोगों में हथों उत्प्लास का वातावरण है लम्बे संघर्ष के पश्चात यह शुभ दिन आया है वही उन्होंने ग्रामीणों से आग्रह किया हमें शाहबाद के विकास और सुशहाली के लिए सुभाष कलसाणा की मुहिम नशा मुक्त-पर्यावरण युक्त में सहयोग करना चाहिए। इस मौके संजीव कश्यप अमरनाथ जायन,रामदास, इंद्रजीत, देव चौधिक, रामरतन, कर्म सिंह,रोशनलाल,हरदयाल सिंह, गौरव सैनी, सुमित मलान आदि रहे।

प्रेरणा वृद्धाश्रम एवं प्रेरणा संस्था के संस्थापक डा. जय भगवान सिंगला ने व्यवसायी और समाजसेवी होने के साथ मात्र 11 वर्ष के अंतराल में 40 पुस्तकों की रचना कर पूरे साहित्यिक क्षेत्र में अपनी छाप छोड़ी है। उनकी 40वीं पुस्तक का हिमाचल प्रदेश के राज्यपाल शिव प्रताप शुक्ल के हाथों लोकार्पण हुआ। डा. सिंगला की अंग्रेजी पुस्तक दा सीक्रेट ऑफ हैपीनेस की मूल कृति का हिंदी अनुवाद खुशी अपना मुट्ठी में पुस्तक है। जिसका लोकार्पण



कुरुक्षेत्र। पुस्तक के लोकार्पण अवसर पर हिमाचल प्रदेश के राज्यपाल शिव प्रताप शुक्ल एवं अन्य।

हिमाचल राज भवन में राज्यपाल शिव प्रताप शुक्ल जी ने किया। राज्यपाल ने पुस्तक के बारे में कहा कि यह पुस्तक अवसाद से ग्रसित समाज को अवश्य ही एक नई दिशा देने में मिले का पत्थर साबित होगी। उल्लेखनीय है कि इन की मूल कृति जो हिंदी भाषा में है का

अनुवाद हरियाणा के सुप्रसिद्ध साहित्यकार डा. अशोक मंगलेश राज्यपाल ने पुस्तक के बारे में कहा कि यह पुस्तक अवसाद से ग्रसित समाज को अवश्य ही एक नई दिशा देने में मिले का पत्थर साबित होगी। डा. अशोक मंगलेश तथा राज्यपाल के सचिव भी मौजूद रहे।

वंशिका शर्मा ने अखिल भारतीय साइकलिंग में जीता कांस्य पदक

हरिभूमि न्यूज़

कुरुक्षेत्र की वंशिका शर्मा ने अखिल भारतीय साइकलिंग प्रतियोगिता में कांस्य पदक जीतकर कुरुक्षेत्र का नाम रोशन किया है। वंशिका शर्मा ने यह पदक कर्नाटक के विजयपुर में हुए राष्ट्रीय साइकलिंग खेलों में जीता है। जानकारी देते हुए जय किशन शर्मा ने बताया कि सीनियर मॉडल स्कूल में 11वीं कक्षा में पढ़ने वाली उनकी बेटी वंशिका शर्मा 3 दिवसीय अखिल भारतीय साइकलिंग प्रतियोगिता में भाग लेने के लिए कर्नाटक गई थी जिसमें उसने टाइट ट्रायल साइकलिंग में बेहतरीन प्रदर्शन कर कांस्य पदक जीता। उन्होंने बताया कि वंशिका ने



कोच पंजाब सिंह से साइकलिंग का प्रशिक्षण लिया था उन्होंने बताया कि कुरुक्षेत्र जिले में केवल वंशिका ने ही यह उपलब्धि हासिल की है जबकि हरियाणा में झज्जर की भूमिका ने सिल्वर मंडल एवं यमुनानगर की कृष्णा ने भी कांस्य पदक जीता है। वंशिका शर्मा की इस उपलब्धि पर अखिल भारतीय सारस्वत ब्राह्मण सभा के अध्यक्ष नरेंद्र शर्मा एवं प्रदेश अध्यक्ष कुलदीप शर्मा गोल्डी एवं जिला अध्यक्ष विपिन शर्मा ने भी वंशिका के पिता जय किशन शर्मा को बधाई दी।

सक्रिय जीवन का मन व शरीर के बीच मजबूत संबंध

नियमित व्यायाम को जीवन में अपनाएं

हरिभूमि न्यूज़

डीआर जैन न्यूरोकेयर एंड मल्टीस्पेशलिटी हॉस्पिटल कुरुक्षेत्र व श्री खाटू श्याम परिवार पिहोवा के संयुक्त सौजन्य से माता बाला सुंदरी में नियुक्त सामान्य चिकित्सा एवं परामर्शशिवाग लगाया गया। शिवांग के मुख्य अतिथि गरीब सिंह एनआरआई यूएसए, विशिष्ट सदस्यगण आशीष चक्रपाणि प्रधान नगरपालिका पिहोवा, डॉ हिमांशु जैन, डॉ संजय शर्मा ने माता बाला सुन्दरी हॉस्पिटल व श्री खाटू श्याम जी के चरणों में पुष्प चढ़ा कर शिवांग का शुभारंभ किया। मुख्य अतिथि गरीब सिंह ने कहा कि



कुरुक्षेत्र। मरीजों का चेकअप करते डा. हिमांशु जैन।

डीआरजैन न्यूरोकेयर एंड मल्टीस्पेशलिटी हॉस्पिटल कुरुक्षेत्र व खाटू श्याम परिवार पिहोवा द्वारा

लोकहित में इस प्रकार के कार्यक्रम करते रहना चाहिए। डॉ हिमांशु जैन ने कहा कि जन्म से लेकर मृत्यु तक हमारा ब्रेन लगातार एक्टिव रहता है। ऐसे में हमें सावधान रहना चाहिए कि हमारे मस्तिष्क पर अतिरिक्त दबाव न पड़े, नहीं तो एंजाइटी और डिप्रेशन जैसे रोग हमारे ब्रेन को घेर लेते हैं। उन्होंने कहा कि आप हर दिन मेडिटेशन करें, ध्यान लगाना ब्रेन को हर लिहाज से मदद करता है। दिमाग को स्वस्थ रखता है और इसकी कार्यक्षमता में वृद्धि करता है। जैन ने बताया कि नियमित व्यायाम और सक्रिय जीवन शैली का हमारे मन और शरीर के बीच एक मजबूत संबंध है।



जितना मिला उसका कुछ अंश समाज को जरूर लौटाएं

कुरुक्षेत्र। ऑल इंडिया लॉयर्स फोरम के प्रदेश महासचिव एडवोकेट अंकित गुप्ता ने कहा कि हमारा ये फर्ज है कि हमें जितना मिला है उसका कुछ अंश इस समाज को जरूर लौटाएं, उन्होंने कहा कि जरूरतमंद की सहायता ही पुण्य का कार्य है। शीतलहर और सर्द हवाओं से कड़कती ठंड की वजह से सड़क किनारे सोने वाले लोग खुद को इन्सुले बचाते हुए नजर आए। ऐसे में एडवोकेट अंकित गुप्ता व समाजसेवी सुभाष गुप्ता ठंड में राहत के साथ उनके बीच मौजूद पहुंचे। अंकित गुप्ता ने आज बृहन सरोवर व सड़कों के किनारे लोगों को बीच पहुंचकर कंबल वितरण किया। ठंड से कंधकपा रहे लोगों को जब अचानक कंबल मिला तो ये लोग कंबल पाकर खुश हो गये और लाभार्थी ने शीतलहर में उनका हाल चाल देखते हुए आओ कंबल देकर मदद करने पर गुप्ता परिवार का धन्यवाद करते हुए आभार व्यक्त किया। बुजुर्गों ने कहा कि उनके इस तरह के कार्य से खुले आसमान के नीचे रात गुजरते को यह एहसास दिलाया कि समाज में मानवता खत्म नहीं हुई है और उनके मुख से दूआएं ही निकल रही थीं। गुप्ता ने कहा कि लोगों की मदद करने से आत्मिक शांति प्राप्त होती है।

लोहड़ी का पर्व सुख समृद्धि व खुशियों का प्रतीक: भूषण गौतम

पिहोवा। पिहोवा प्रैस क्लब की ओर से पशुपतिनाथ महादेव मंदिर में लोहड़ी पर्व का आयोजन आयोजन किया गया। कार्यक्रम में मुख्य अतिथि के तौर पर श्री संगमेश्वर धाम शरणाय के प्रबंधक भूषण गौतम ने शिरका करते हुए कहा कि लोहड़ी का पर्व कृषि और प्रकृति को समर्पित होता है लोहड़ी का पर्व सुख समृद्धि व खुशियों का प्रतीक है लोग इस त्योहार को मिलजुलकर मनाते हैं और खुशी में गीत गाते हैं। भूषण गौतम ने कहा कि शाखा के अनुसार दक्षिणायन में देवताओं की रात्रि यानी नकारात्मकता का प्रतीक है और उत्तरायण को देवताओं का दिन यानी सकारात्मक का प्रतीक माना गया है।

खबर संक्षेप



नारायणगढ़। प्रवचन देती साधवियां व सत्संग में मौजूद महिलाएं व अन्य।

गुरु भक्ति से मानव हो जाता है परम पावन

नारायणगढ़। रविवार को दिव्य ज्योति जागृति संस्थान हुसैनी रोड स्थित आश्रम में मकर संक्राति पर्व के उपलक्ष में साप्ताहिक सत्संग का आयोजन किया गया। गुरुदेव सर्वश्री आशुतोष महाराज की परम शिष्या साध्वी रेवा भारती और साध्वी अनीता भारती ने गुरु भक्ति की महिमा को समझाया। उन्होंने कहा कि जिस हृदय में गुरु भक्ति प्रकट हो जाती है वह परम पावन हो जाता है, उसे ज्ञान के मार्ग पर चलते हुए गुरुदेव की आज्ञाओं पर भी चलना पड़ता है।

उगाड़ा में 349 ग्रामीणों की सेहत जांची

अंबाला। पंडित केदारनाथ शर्मा चरिटेबल अस्पताल एवं ट्रस्ट की तरफ से इस बार निशुल्क मेडिकल स्वास्थ्य चेकअप कैम्प रविवार को कम्प्यूनिटी सेंटर गांव उगाड़ा में लगाया गया। कैम्प में ब्लड शुगर, यूरीक एसिड लिपिड प्रोफाइल, एचबी समेत कई टेस्ट निशुल्क किए गए। साथ ही परिवार आयुष्मान कार्ड, पहचान पत्र, ई-श्रम कार्ड भी मौके पर ही बनाए गए।

फर्जी दस्तावेज प्रस्तुत करने वाला गिरफ्तार

अंबाला। थाना अंबाला शहर में दर्ज जमानत हेतु फर्जी दस्तावेज प्रस्तुत करने के मामले में आरोपी दिलशाद को गिरफ्तार किया है। अब उसे चार दिन के रिमांड पर लिया गया है। न्यायालय प्रवाचक ने 21 नवंबर 2023 को शिकायत दर्ज करवाई थी कि 21 नवंबर 2023 को आरोपी मनोज कुमार व अन्य ने जमानत हेतु फर्जी दस्तावेज प्रस्तुत करने का अपराधिक कार्य किया है।

दो आरोपियों को किया गिरफ्तार

अंबाला। थाना पंजोखरा मे दर्ज अवैध नशामुक्ति केंद्र चलाने के मामले में पुलिस ने आरोपी शिव उर्फ विक्रमी व हरविंद सिंह को गिरफ्तार किया गया है। सीएमओ डॉ. राजेंद्र राय ने 12 जनवरी 2024 को शिकायत दर्ज करवाई थी कि आरोपी शिव, हरविंद व अन्य गांव गरनाला में गोल्डन-वे के नाम पर अवैध नशामुक्ति केंद्र चलाते हैं। इस शिकायत पर पुलिस ने मामला दर्ज कर आरोपियों को काबू किया है।

धमकी देने के मामले में आरोपी गिरफ्तार

अंबाला। थाना महेशा नगर अंबाला में दर्ज दहेज उन्नीडन के मामले में पुलिस ने आरोपी गौरव कुमार को गिरफ्तार किया है। पीड़ित महिला ने 10 अक्टूबर 2023 को शिकायत दर्ज करवाई थी कि 1 मई 2022 विवाह के समय से ही उसके ससुराल पक्ष के लोग अधिक दहेज की मांग हेतु उसे प्रताड़ित कर, जातिसूचक शब्द बोलने व जान से मारने की धमकी देते आ रहे हैं। इस शिकायत पर पुलिस ने मामला दर्ज किया था।

ऑनलाइन लिंक से मिले शिक्षकों को विदेश जाने की अनुमति

बराड़ा। हरियाणा स्कूल लेक्चरर एसोसिएशन (हसला) के राज्य सचिव संदीप खोखर ने कहा कि मुख्यमंत्री व शिक्षा मंत्री से प्राथमिकी के लिए पूर्व में घोषणा किए गए और जारी किए पत्र के अनुसार इस लिंक को चालू करने उच्चतर शिक्षा विभाग की तरह विभिन्न तरह की सेवाओं जैसे विदेश जाने की अनुमति उच्च शिक्षा के लिए लो जाने वाली अनुमति को भी ऑनलाइन लिंक के द्वारा ही शुरू करने की मांग की है। इसी तरह सभी प्राथमिकी के साथ-साथ शिक्षक वर्ग के सभी साधियों को चिकित्सा अवकाश देने की मांग की है। उन्होंने कहा कि केवल शिक्षक वर्ग को ही चिकित्सा अवकाश से वंचित रखा गया है जबकि चिकित्सा अवकाश की सुविधा अन्य सभी विभाग के कर्मचारियों को दी जा रही है। शिक्षकों की गर्मी की छुट्टियां होती हैं इसलिए यह बहाना बनाकर उनको चिकित्सा अवकाश नहीं दिए जा रहे जबकि बीमारियों को छुट्टियां देकर नहीं आती है और अत्यापक वर्ग छुट्टियों के दौरान भी चुनाव संबंधी परिवार पहचान संबंधी व अन्य कार्य करने के लिए हमेशा अपने कार्यालय में रहते हैं।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो वह निम्न टेलीफोन नम्बरों पर कार्यालय समय पर सूचित करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 8295454800, 9253681005

गृह मंत्री ने किया आह्वान, राम मंदिर में प्राण-प्रतिष्ठा होने तक लोग धार्मिक स्थानों में करें सफाई

‘श्रीराम यात्रा’ से राममय हुई छावनी की धरा फूलों की वर्षा से हर जगह भव्य स्वागत

जय श्रीराम के जयघोष के साथ विज ने हाथ में भगवा ध्वज लहरा रहे थे

हरिभूमि न्यूज़ अंबाला

अयोध्या श्रीराम मंदिर में प्राण-प्रतिष्ठा को लेकर रविवार को अंबाला छावनी में भव्य श्रीराम यात्रा का आयोजन हुआ। इसकी अगुवाई गृहमंत्री अनिल विज ने की। इसकी वजह से समूची अंबाला छावनी राममय हो गई। जय श्रीराम के जयघोष के साथ विज ने हाथ में भगवा ध्वज लहरा रहे थे। फूलों की बरखा से हर बाजार व चौक-चौराहों पर श्रीराम यात्रा का स्वागत हुआ।

सुभाष पार्क के समक्ष से यात्रा प्रारंभ हुई जोकि छावनी के अलग-अलग बाजारों से होती हुई दोपहर वापस सुभाष पार्क के समक्ष संपन्न हुई। बाजारों में लोगों ने घरों की छतों से राम यात्रा पर फूलों से वर्षा की तो किसी ने हाथ जोड़ यात्रा को नमन करते हुए राम मंदिर में प्राण-प्रतिष्ठा को लेकर अपनी आस्था व्यक्त की। बाजार में आतिशबाजी, फूलों की बरखा से यात्रा का स्वागत हुआ। सुभाष पार्क से प्रारंभ



अंबाला। श्रीराम यात्रा की अगुवाई करते गृहमंत्री अनिल विज।

यात्रा आउटर लार्ज रोड, लक्ष्मण हलवाई से पुल चमेली, कबाड़ी बाजार से निकलसन रोड, फिर हलवाई बाजार, पुरानी सब्जी मंडी, डीसी रोड, सदर बाजार चौक, निकलसन रोड, क्रॉस रोड नंबर एक पंजाब मोहल्ले से वापस सुभाष पार्क पर संपन्न हुई। हर बाजार की एसोसिएशन, दुकानदारों व स्थानीय निवासियों ने यात्रा का स्वागत किया। यात्रा में भक्ति गीत “श्रीराम आएं, राम आएं” व अन्य गीतों पर भक्त-झूमते, नाचते आगे उत्साह के साथ बढ़ रहे थे। विज ने यात्रा से पहले आह्वान करते कहा कि अयोध्या में राममंदिर में श्रीराम जी की प्रतिमा

के 22 को प्राण-प्रतिष्ठा होने तक “लोग अपने-अपने क्षेत्र के मंदिरों, शिवालयों व गुरुद्वारों की सुबह-सायं साफ-सफाई करें। उन्होंने कहा कि इसके अलावा, आने वाली 22 को अयोध्या में श्रीराम की प्राण-प्रतिष्ठा होने तक किसी भी प्रकार का मांस-मदिरा इत्यादि का सेवन न करें। सात्विक भोजन ही करें क्योंकि सात्विक भोजन करने से सात्विक माहौल बनता है और अच्छे विचार आते हैं। उन्होंने रामभक्तों से आग्रह करते हुए कहा कि रामभक्त 22 तक किसी भी प्रकार से मांस-मदिरा को हाथ नहीं लगाएंगे। उन्होंने कहा कि यह भी एक प्रकार का अनुष्ठान है ताकि

एक सात्विक माहौल बने क्योंकि 500 सालों के बाद हमारे जीवन में यह अवसर आ रहा है। उन्होंने कहा कि हर जगह श्रीराम की चर्चा हो रही है। अयोध्या में राम जन्मभूमि को मुक्त कराने के लिए अनेकों लोगों ने कुर्बानियां दी हैं। 22 को पूरे देश की मनोकामना पूरी होने जा रही है। इस संबंध में राष्ट्रीय स्तर पर तैयारियों की जा रही है और यहां पर भी की जा रही है। यात्रा के दौरान पत्रकारों से बातचीत करते हुए विज ने कहा कि आने वाली 22 जनवरी को प्राण-प्रतिष्ठा की जाएगी और 500 सालों के बाद श्रीराम वापिस आ रहे हैं। लोगों में बहुत ही खुशी है और

ये रहे मौजूद

इस अवसर पर भाजपा नेता किरणपाल चौहान, विजेन्द्र चौहान, ललित चौधरी, जसवीर जस्सी, ओम सहगल, कपिल विज, श्याम सुंदर अरोड़ा, फकीरचंद सैनी, संजीव सोनी, बीएस बिदा, नरेंद्र राणा, राम बाबू यादव, अजय बटोया, रवि सहगल, ललता प्रसाद के अलावा कार्यकर्ता मौजूद रहे।

बाकी सब स्थानों पर भी कार्यक्रम आयोजित किए जा रहे हैं। श्रीराम यात्रा के दौरान गृह मंत्री अनिल विज एक खुली जीप में श्रीराम जी का ध्वज लेकर लगातार लहरा रहे थे जिस पर श्रीराम जी की कटआउट गृह मंत्री की खुली जीप में लगाए गए थे और साथ में सैकड़ों चल रहे रामभक्त जय श्रीराम जी के नारे लगा रहे थे।

यात्रा जहां-जहां से गुजरी वहां पर रामभक्तों ने राममय माहौल देखने को मिल रहा था। श्रीराम यात्रा के दौरान रामभक्त चाहे उनके पुरुष हो, महिला हो या बच्चे हो ढोल-नागाडों पर जय श्रीराम के नारों के बीच लगातार थिरकते रहे। श्रीराम यात्रा के दौरान जगह-जगह शंखनाद किया गया। यात्रा के दौरान पटाखें और कागज की फुलझड़ियां छोड़ी जा रही थीं और रामभक्तों के हाथों में श्रीराम के ध्वज थे।

सैलजा की पुरजोर अगुवाई के लिए कार्यकर्ताओं ने कसी कम्म

■ प्रदेश कांग्रेस के पूर्व कोषाध्यक्ष एडवोकेट रोहित जैन ने कार्यकर्ताओं का बढ़ाया हौसला, कहा खड़े-राहुल का संदेश जन जन तक पहुंचाना होगा।

हरिभूमि न्यूज़ अंबाला

पूर्व केंद्रीय मंत्री कुमारी सैलजा की अगुवाई में हिसार से 17 फरवरी को शुरू होने वाले कांग्रेस संदेश यात्रा को लेकर पार्टी नेताओं के साथ कार्यकर्ताओं ने भी कम्म कर ली है। अंबाला शहर में यात्रा को कामयाब बनाने के लिए प्रदेश कांग्रेस के पूर्व कोषाध्यक्ष एडवोकेट रोहित जैन के ऑफिस पर कार्यकर्ताओं की अहम मीटिंग हुई। यात्रा की कामयाबी को लेकर रोडमैप तैयार किया गया। इस बैठक में सैकड़ों की संख्या में



अंबाला। पार्टी कार्यकर्ताओं को संबोधित करते एडवोकेट रोहित जैन।

कार्यकर्ताओं ने भाग लिया और यात्रा को अम्बाला में सफल बनाने के लिए अनेक सुझाव दिए। साथ ही हर कार्यकर्ता को राष्ट्रीय कांग्रेस के अध्यक्ष मल्लिकार्जुन खड़गे व पूर्व अध्यक्ष एवं सांसद राहुल गांधी का संदेश घर-घर पहुंचाने का आह्वान किया गया। पूरे उत्साह के साथ कार्यकर्ताओं ने जमीनी स्तर पर पार्टी को एक बार फिर मजबूत करने का

संकल्प भी लिया। कांग्रेस के वरिष्ठ नेता एडवोकेट रोहित जैन ने बताया कि 17 जनवरी को हिसार से शुरू होने वाले कांग्रेस संदेश यात्रा की अगुवाई पार्टी की राष्ट्रीय महासचिव एवं पूर्व प्रदेशाध्यक्ष कुमारी सैलजा करंगी। पार्टी के वरिष्ठ नेता रणदीप सुरजेवाला व किरण चौधरी भी यात्रा में कुमारी सैलजा के साथ कंधे से कंधा मिलाकर चलेंगे। उन्होंने

राम मंदिर पास के नाम पर हो रही ठगी

अंबाला। साइबर अपराधी ठगी को अंजाम देने के लिए तरह तरह के तरीके अपना रहे हैं। 22 जनवरी 2024 को अयोध्या में राम मंदिर का उद्घाटन होने वाला है। ऐसे में साइबर अपराधी साइबर ठगी का अंजाम देने के लिए राम मंदिर का उद्घाटन का नाम लेकर साइबर ठगी को अंजाम देने की ताक में है। पुलिस द्वारा एक एडवाइजरी जारी की गई है जिसमें उन्होंने लोगों से सावधान रहने की अपील की गई है। साइबर अपराधियों द्वारा राम मंदिर के उद्घाटन के पास के नाम पर एक एप्लीकेशन न्यूट्रसएप ग्रुपों और सोशल मीडिया के माध्यम से लोगों तक पहुंचाई जा रही है जो एक तरह का वायरस है।

यदुवंशी शिक्षा निकेतन के स्थापना दिवस पर कार्यक्रम

■ आयुष्मान कार्ड के साथ परिवार पहचान पत्र भी बनाए गए

हरिभूमि न्यूज़ महेंद्रगढ़

यदुवंशी शिक्षा निकेतन के 29वें स्थापना दिवस पर आयोजित भव्य समारोह का आयोजन रविवार को मकर संक्राति के पार्वन पर्व पर नई अनाज मंडी चरखी दादरी में बड़े ही हर्षोल्लास के साथ किया गया। कार्यक्रम में पूर्व राज्यपाल एवं प्रसिद्ध भारतीय राजनीतिज्ञ सत्यपाल सिंह मलिक मुख्यातिथि तथा सूरजगढ़ विधायक श्रवण कुमार व गौरव अग्रवाल ने अध्यक्ष के रूप में शिरकत की। कार्यक्रम का शुभारंभ सांसद सतीश कुमार के आगे दीप प्रज्वलित कर किया। समारोह की परंपरागुनसार सभी आयुक्तों का टोपी पहनाकर एवं बैज



बराड़ा। महाराणा प्रताप चौक पर लंगर बांटते सेवादार।

गुरु पर्व के उपलक्ष्य में निकाला नगर कीर्तन

हरिभूमि न्यूज़ बराड़ा

बुधवार को होगा कीर्तन दरबार

सिख धर्म के दसवें गुरु श्री गुरु गोबिंद सिंह के प्रकाश उत्सव के उपलक्ष्य में रविवार को गुरुद्वारा श्री गुरु तेग बहादुर साहिब की प्रबंधक कमेट्री तथा क्षेत्र की साध संगत के सहयोग से एक विशाल नगर कीर्तन का आयोजन किया गया। इस विशाल नगर कीर्तन की शोभा बढ़ाने के लिए प्रसिद्ध रागी डाडी जय्यों व क्षेत्र की संगत ने अपने-अपने गांव के जय्यों सहित हिस्सा लिया। पांच जय्यों की अगुवाई तथा श्री गुरु ग्रंथ साहिब की छत्रछाया में निकाले गए इस नगर कीर्तन में श्रीहरगोबिंद साहिब गतका अखाड़ा मंडी गोबिंदगढ़ ने जहां अपने जौहर दिखायें वही गुरुद्वारा श्री दशमेश साहिब सिंहपुरा, गुरुद्वारा कलगीधर प्रीत नगर, गुरुद्वारा हरगोबिंदपुरा कालोनी, गुरुद्वारा सिंह सभा बसंतपुरा की संगत ने अपने-अपने जय्यों सहित हिस्सा लेकर नगर कीर्तन की शोभा बढ़ाई। नगर कीर्तन बसंतपुरा फाटक से आरंभ होकर रेलवे स्टेशन, महाराणा प्रताप चौक, बराड़ा गांव, महाराणा रणजीत सिंह चौक, मॉडर्न सीनियर सैकेंडरी स्कूल

17 जनवरी को गुरुद्वारा श्री गुरु तेग बहादुर साहिब में आरंभ किए गए श्री अखंड पाठ साहिब के 17 जनवरी को भोग के उपरान्त 9 बजे से 2 बजे तक विशाल कीर्तन दरबार रज्जया जाएगा, जिसमें प्रसिद्ध भाई बलदेव सिंह वडाला, भाई अमरजीत सिंह, भाई अमरजीत सिंह आदि रागी-जय्ये कीर्तन के माध्यम से संगतों को निहाल करेंगे।

तथा मुख्य बाजार से होता हुआ गुरुद्वारा श्री गुरु तेग बहादुर साहिब पहुंचकर संपन्न हुआ। रास्ते में लोगों ने पालकी में सजे श्री गुरु ग्रंथ साहिब पर फूलों की वर्षा की तथा पीछे-पीछे संगत गुरवाणी का गायन कर रही थी। नगर कीर्तन के उपलक्ष्य में लोगों ने जगह-जगह पर सजावटी गेट बनाए गए थे। इस विशाल नगर कीर्तन में जहां सभी जाति धर्मों के हजारों की संख्या में लोगों ने हिस्सा लिया वहीं श्रद्धालुओं ने संगत के लिए जगह-जगह लंगर की विशेष व्यवस्था कर रखी थी।

यात्रा का जोरदार स्वागत किया जाएगा

14 फरवरी को यात्रा मुलाना विधानसभा से शुरू होकर अंबाला कैट बाजार से होते हुए अंबाला शहर पहुंचेगी व हर मानव चौक से होते हुए ननौला जाएगी। यहां पहुंचने पर यात्रा का जोरदार स्वागत किया जाएगा। उन्होंने कहा कि कुमारी सैलजा की अगुवाई के लिए हर कार्यकर्ता को पुरजोर मेहनत करनी होगी। तभी बेहतर रिजल्ट हमारे सामने आएंगे। उन्होंने कहा कि अगर हम यात्रा के साथ ही पार्टी का संदेश हर घर तक पहुंचाने में कामयाब हो गए तो 2024 में देश को तोड़ने वाली ताकतों का हमेशा के लिए विदाई हो जाएगी। उन्होंने कहा कि अब वक्त आ गया कि हर कार्यकर्ता को मजबूती के साथ पार्टी को फिर से खड़ा करना होगा। उन्होंने कहा कि भाजपा देश की जातीय व धर्म के रंग में रंगकर अपना हिस्सा का प्रयास कर रही है। देश का बुनियादी ढांचे को कमजोर किया जा रहा है। पर हमें इस ढांचे को बचाकर फिर खोखले हो रहे देश को बचाना होगा। जैन ने राज्य सरकार पर भी इस दौरान बड़ा हमला किया। उन्होंने कहा कि सरकार के अफसर व नेता अंबाला शहर के नागरिकों की जेब पर डाका डालकर अपनी रिजिरीयों भर रहे हैं। उन्होंने कहा कि अंबाला शहर में सफाई के नाम पर सालाना लगभग 50 करोड़ रुपये खर्च किया जाता है लेकिन फिर भी शहर में सफाई का बुरा हाल है। जैन ने कहा कि अगर इस बार इन भाजपा-जजपा सरकार की प्रदेश से विदाई नहीं की तो ये हर नागरिक को कंगाल कर देगी। जबकि इसके अपने नुमाइंदा मालामाल हो जायेंगे।

कहा कि प्रदेश की दस लोकसभा यात्रा कवर कर कांग्रेस का संदेश हर सभी 90 विधानसभा सीटों को यह कार्यकर्ता तक पहुंचाएंगी।



अंबाला। पं. विनोद शर्मा से गांग की सिंह सभा के लोगों से बातचीत करते हुए।

लगाकर स्वागत किया। सर्वप्रथम सरस्वती वंदना ने कार्यक्रम को गति प्रदान कर स्वागत गीत के माध्यम से उपस्थित अतिथियों व आगंतुकों का अभिनंदन किया। कार्यक्रम में हरियाणवी नृत्य ने हरियाणी संस्कृति को याद दिलाई। समारोह में हरियाणवी समूह नृत्य में छात्राएं ने अपनी-अपनी अनेक प्रस्तुतियां दीं। इसके अलावा हरियाणवी ग्रुप डांस ने खूब तालियां बटौरी। भक्त संगीत में शिव तांडव, मेरे घर राम आए तथा श्रीराम अयोध्या ने वातावरण को भक्तिमय बनाया। इसके अतिरिक्त रंगीले म्हारो डोलना, मैं फिलिम चंद्रवाल देखूंगी, आरंभ है प्रचंड है तथा रुण झुण समारोह में आकर्षण का केंद्र रहा। पूर्व राज्यपाल एवं प्रसिद्ध भारतीय राजनीतिज्ञ सत्यपाल सिंह मलिक ने सभी को मकर संक्राति की शुभकामनाएं देते हुए बधाई दी।

22 तक देश के सभी मंदिरों व पूजा घरों में की जाएगी सफाई: नायब सिंह सैनी

भाजपा प्रदेशाध्यक्ष ने झाड़ू लगाकर शुरू किया स्वच्छता अभियान

हरिभूमि न्यूज़ अंबाला

भाजपा के प्रदेश अध्यक्ष नायब सिंह सैनी ने मकर संक्राति के अवसर पर रविवार को सिरसागढ़ स्थित गुरु रविदास चरिटेबल ट्रस्ट एवं आश्रम में माथा टेका। उन्होंने मंदिर में माथा टेक कर आशीर्वाद ग्रहण किया। इस मौके पर संस्था के पदाधिकारी संत मनदीप दास सिंह के साथ समाज के लोगों के ससाथ पंच सरपंच व अन्य लोगों ने उनका भव्य स्वागत किया। इस दौरान संस्था के पदाधिकारियों ने प्रदेशाध्यक्ष को सम्मान की प्रतिक पगड़ी पहनाकर व शाल भेंटकर उनका अभिनंदन किया। सैनी ने इस



मुलाना। मंदिर परिसर में झाड़ू लगाते भाजपा प्रदेशाध्यक्ष नायब सैनी व अन्य।

मौके पर कहा कि देश के यशस्वी प्रधानमंत्री नरेंद्र मोदी के आह्वान पर 22 जनवरी तक देश के सभी मंदिरों एवं अन्य पूजा घरों में स्वच्छता अभियान चलाया जा रहा है। इसी कड़ी में यहां स्थित संत रविदास मंदिर

डेरा आश्रम सिरसागढ़ से इसकी शुरुआत की गई है। इस मौके पर प्रदेशाध्यक्ष नायब सिंह सैनी, पूर्व विधायक राजवीर सिंह बराड़ा, भाजपा उपाध्यक्ष बंती कटारिया व संस्था के अन्य पदाधिकारियों ने मंदिर

ये रहे मौजूद

इस अवसर पर भाजपा जिला अध्यक्ष अंबाला मनदीप राणा, नपा की पूर्व चेयरपर्सन ऋचा पाठवा, हठनी पाठवा, रामपाल पाणी, अनुसूचित जाति सरपंच संघ के प्रधान रामकरण, उपा प्रधान बलविंदर सिंह, महासचिव रिकू मल्ल व प्रवीण कुमार, रामनाथ, सतीश कुमार, गौरव कुमार, सोहनलाल, नीरज कुमार, जसमेर राणा तथा भारी संख्या में समाज के लोग मौजूद रहे।

में स्वच्छता अभियान चलाकर सफाई भी की। सैनी ने इस मौके पर यह भी बताया कि 22 जनवरी को अयोध्या में भगवान श्री राम विराजमान होने जा रहे हैं। इसके लिए देश के सभी मंदिरों में व अन्य पूजा घरों में स्वच्छता अभियान चलाया जा रहा है। इसके लिए कार्यकर्ताओं के साथ नेताओं को भी को जिम्मेवारी

भी सौंपी गई है। उन्होंने कहा कि हमारे स्वच्छता का सपना हमेशा हो रहा है और 22 जनवरी को बड़े जोश व उत्साह के साथ अयोध्या में प्राण प्रतिष्ठा का आयोजन हो रहा है जिसका लेकर सभी उत्साह व खुशी का माहौल है। इस अवसर पर संस्था के वरिष्ठ पदाधिकारी मोहन प्रोचा व प्रधान शैलेंद्र झाड़ू माजरा तथा

सोनिया प्रोचा जिला उपाध्यक्ष महिला मोर्चा ने उन्हें मुख्यमंत्री के नाम एक ज्ञापन सौंपा। उन्होंने बताया कि 22 जनवरी 2024 को अयोध्या धाम में श्री राम मंदिर में प्राण प्रतिष्ठा को लेकर प्रत्येक भारतवासी में उत्साह। उमंग व खुशी का वातावरण है। इस पल को लेकर सभी में खुशी का माहौल है। भगवान वाल्मिकी शिक्षा प्रचार समिति ने मुख्यमंत्री से आग्रह किया है कि पड़ोसी राज्य उत्तर प्रदेश की तरह प्रदेश में भी 22 जनवरी को अवकाश घोषित किया जाए ताकि सभी लोग अपने परिवार सहित घरों में बैठकर अयोध्या धाम से श्री राम मंदिर प्राण प्रतिष्ठा का सीधा प्रसारण देख सकें।